

Балалардың жазғы дем алысын шөлкемлестіріу мәселеси додаланды

Усы жыл 23-май күни Қарақалпақстан Республикасы Министрлер Кеңесінде 2019-жылда республикамыздағы балалар дем алыу хәм сауалландыруу орайларының мәусимге таярлығы, балалардың жазғы дем алысын талап дәрежесінде өткеріу бойынша ўазыйпаларға бағышланған семинар болып өтті.

Илажда Қарақалпақстан Республикасы Министрлер Кеңеси Баслығының орынбасары М.Жуманов, Өзбекстан Кәсиплик аўамлары Федерациясының жуўаплы хызметкери Ж.Ихтияров, Қарақалпақстан Республикасы Кәсиплик аўқамлары шөлкемлери бирлеспеси Кеңесиниң баслығы У.Жалменов, Қарақалпақстан Республикасы Халық билимлендириу министриниң орынбасары Ш.Тәжимуратов, Қарақалпақстан Республикасы Денсаўлықты сақлау министриниң бас педиатры Г.Абдисаметова, Қарақалпақстан Республикасы Ишки ислер министрлигиниң Патрул-пост хызмети хәм жәмийетлик тәртипти сақлау басқармасы баслығының орынбасары Г.Аметов хәм басқалар шығып сөйлеп, балалардың быйылғы жылғы жазғы мәусимине таярлықтың барысы, дем алыушыларға сапалы медициналық-профилактикалық жәрдем көрсетиу, жәмийетлик тәртипти сақлау, мәдений-ағартыу илажларын, спорт жарысларын шөлкемлестіриу сыяқлы әҳмийетли мәселелерге тоқтап өтті.



Атап өтилгенидей, ҳүкметимиз тәрәпинен 2012-жылда балалардың дем алысын шөлкестиреу ҳәм саўалландыреу Концепциясы тастыйқланғаннан кейин, орайларда көрсетилип атырған хызметлердің көлеми және сапасы артып, балалардың мазмунлы дем алыуына, олардың физикалық ҳәм интеллектуаллық жақтан раўажланыуы ушын шараятлар жаратыуға, соның менен бирге, орайлардың материаллық-техникалық базасын бекемлеуге айрықша итибар қаратылмақта.

Өзбекстан Республикасы Министрлер Кабинетинде усы жыл 17-май күни болып өткен кеңейтилген селектор мәжлисинде қабыл етилген қарарға муўапық балалардың жазғы дем алысын талап дәрежесинде шөлкестиреу бойынша орынларда семинарлар өткериу белгиленген еди. Усы тийкарда шөлкестирелген илажда атап өтилгенидей, быйылғы жылы республикамызда 60 балалар дем алыс орайында жәми 27590 баланы, соннан 10 стационар түрдеги дем алыс орайында 5490 баланың дем алыуы режелестирелген. Бул мақсетлер ушын жәми 1 миллиард 238,5 миллион сум, соннан, кәсиплик аўқамлары есабынан 5 стационар дем алыу орайында 3500 баланы саўалландыреу ушын 789,6 миллион сум, жергиликли

ҳақимликлар ҳам қәуендер мәкемелер тәрәпинен 5 стационар дем алыў орайында 1990 баланы саўалландырыў ушын 448 миллион 944 мың сум қаржы ажыратылмақта. Соның менен бирге, 50 мәденият ҳам спорт саўалландырыў орайында 22100 бала саўалландырылады. Барлық дем алыў орайларында балалардың кеўилли дем алыўын шөлкемлестириў мақсетинде медицина пунктлери шөлкемлестириледи. Сондай-ақ, 7 жастан 14 жасқа шекемги «Меҳрибанлық үйи» тәрбияланыўшылары, социаллық жәрдемге мүтәж шаңарақлардың перзентлери, бағыўшысын жоғалтқан жәми 3050 баланы жазғы дем алыс мәўсиминде Ташкент қаласы, Қашқадәрья ҳам Жиззақ ўәлаятларындағы дем алыў орайларында, соның менен бирге, инталы 50 баланы Жиззақ ўәлаятындағы «Энерджи» дем алыс орайында саўалландырыў нәзерде тутылмақта.



Кәсип-өнер колледжлери оқыўшыларының бос ўақытларын мазмунлы өткерий мақсетинде 10 «Мийнет ҳам дем алыс» орайы шөлкемлестирилип, усы жылдың 15-майынан баслап 258 оқыўшы әмелият өтеп, дем алып атыр. Өзбекстан жаслар аўқамы Қарақалпақстан Республикалық Кеңеси менен Ишки ислер министрлиги тәрәпинен 100 балаға мөлшерленген «Тәрбия ҳам

спорт» сауалландырыу орайын, Халық билимлендириу министрлиги тәрәпинен зейинли балалар ушын «Интеллектуал» дем алыу орайын шөлкемлетириу режелестирилген.

Орайларда балалардың мазмунлы дем алыулары ушын олардың қәбилети хәм қызығыушылықларына қарай техникалық, көркем дөретпелер, үлкетаныу хәм экология бағдарындағы дөгереклер, балалар студияларын шөлкемлестириу, түрли мәдений илажлар, билимлер беллесиуи, шеберлик сабақлары, викториналар, спорт жарыслары өткериледи. Соның менен бирге, белгили илим, көркем өнер ғайраткерлери, жазыушы шайырлар менен ушырасыулар, «Кәсиплик аўқамлары-балаларға» акциясы шеңберинде илажларды өткерий нәзерде тутылған.

Быйылғы мәўсимде дем алыу орайларында жұмыс алып баратуғын 145 педагог хызметкер республикалық «Бәркамал әўлад» орайында оқытылып, ўазыйпалары түсиндирилди. Буннан тысқары, шет тиллери дөгереклери ушын улыўма билим бериу мектеплериниң тәжирийбели муғаллимлери, жоқары оқыу орынларының питкериуши курс студентлери алынбақта.



Өзбекстан Кәсиплик аўқамлары Федерациясы Кеңесиниң жумысшы топары ағзалары тәрәпинен усы жылдың апрель хәм май айларында республикамыз аймағындағы балалар дем алыў орайларының мәўсимге таярлығы көзден өткерилип, анықланған кемшиликлерди сапластырыў бойынша ўазыйпалар белгиленген еди. Семинар барысында усы кемшиликлерди сапластырыў бағдарында әмелге асырылған жумыслар додаланып, мәўсимди шөлкемлескенлик пенен өткерий бойынша тийисли ўазыйпалар белгиленди.

Д.АБИБУЛЛАЕВ,

Қарақалпақстан хабар агентлигиниң шолыўшысы.